




IL-Huttafa

Il-Magazin ta' Klabb Huttaf

Numru **17** Novembru
Diċembru 1996

Stampat fuq
karta riċiklata




BirdLife
MALTA

PARTY!

pag 8

Fejn int
**ORANG-
PENDEK**

??

pag 4


BOLLI
ghall-
BALLUT

pagina 12



Bugeddum

Merkba Huttaf!



Il-Milied! Ix-xahar li fih kulhadd jixxala, jixtri u jaghti r-rigali. Żmien sabih, li kulhadd jistennih.

Imma toqghod taħseb ftit - daww id-dwal kollha fit-twieqi, mas-sigar, fit-toroq. Nibza' naħseb kemm enerġija u elettriċi jintużaw f'dan iż-żmien. Ara x'qatgħa tiegħu l-pawer stejxin fi żmien il-Milied!

Tgħiduli: U int dejjem moħħok fl-ambjent - lanqas fil-Milied ma tiegħu brejk?!

Heqq, għandkom raġun, imma x'hemm hażin kieku neħduha drawwa li noqogħdu attenti l-hin kollu. Per eżempju:

- ma nibgħatx kartolini lil min narah kuljum - hela ta' karti
- ma nqacatx ferġat minn ċipress (jew sigar shaħ) biex nagħmel sigra tal-Milied
- ma nużax biċċiet tas-sagħtar biex inzejjen il-presepju
- ma nużax hafna repers mar-rigali - brown paper huwa l-aħjar u l-inqas li jagħmel hsara lill-ambjent

● nagħmel tiżjin minn affarijiet diġà wżati - hawn kotba shaħ fuq hekk

● ma nħallix l-istilel u t-tiżjin tat-twieqi mixgħulin bi nhar ukoll

● ma nixtrix bżieqa minn daww li jekk nitlaqhom itiruli l fuq (dawn hafna drabi jispiċċaw fil-baħar, jikluhom il-fkieren... u jifgħu!

● ma nagħtix ġriewi (puppies) bħala rigali tal-Milied - hafna minn dawn il-klieb jispiċċaw abbandunati wara ftit tal-ġimgħat jew xhur.

Imomma, jekk noqghod naħseb ftit jiġuni hafna iktar idejat dwar x'nista' nagħmel biex il-Milied ma jkunx ta' piż żejjed fuq in-natura.

U sa ma noqghod naħseb ftit, minn qalbi nixtieq lilkom għezieħ Huttaf u lill-familji tagħkom il-Milied it-Tajjeb, vaganzi tal-ġenn u Sena Ġdida kollha affarijiet sbieħ.

U ojj! Tibagħtulix kartolina!



Victor

Victor Falzon
Editur

Working Group Klabb Huttaf

Jason Aloisio, Isabella Borg, Audrey Chetcuti, Norman Chetcuti, Desirée Falzon (ko-ordinatur), Victor Falzon.



Klabb Huttaf huwa t-taqsimata ta' BirdLife Malta għall-membri ta' taħt l-14-il sena. Il-Klabb jorganizza haġġiet fil-kampanja, żjarat f'riservi naturali, taħdidiet, video-shows u anke xogħol ambjentali. Il-Klabb jippubblika n-newsletter-magazin il-Huttafa kull xahrejn għall-membri, u jipproduci hendawts u loġhob għal waqt l-attivitajiet. Il-Klabb għandu wkoll 3 Gruppi Lokali fil-pajjiż. Shubija fi Klabb Huttaf hija Lm1.50 fis-sena.

Publikazzjoni ta' BirdLife Malta

POBox 498 Valletta CMR 01 Tel 230684/250229 Fax 225665


Materjal mill-magazin il-Huttafa jista' jiġi kkupjat dment li tissemma BirdLife Malta u tintbagħat kopja ta' fejn deher il-materjal lil Klabb Huttaf fl-indirizz t'hawn fuq. Stampat għand Poulton's Print Shop, Diċembru 1996

X'għandna did-darba?

Editorjal	paġ 2
Aħbarijiet Lokali	paġ 3
Mid-Dinja	paġ 4
Kompetizzjoni 17	paġ 4
Nittrumbjaw fuq...il-PESPUS	paġ 5
Ittri	paġ 6
Art Gallery	paġ 7
Attività	paġ 8
Li kieku kelli f'idejja...	paġ 9
Messaġġ mill-Ko-ordinatur	paġ 10
Baħħara tal-Galapagos	paġ 10
Gruppi Lokali	paġ 11
Batteriji	paġ 11
Dahħal Membru	paġ 11
X'rat il-Kamera	paġ 12
BOLLI għall-BALLUT	paġ 12



marzebb



Faċċata ta' Quddiem

Bugeddum

(*Suncus etruscus* - Pygmy White-toothed shrew)

Temnu li dan l-annimal huwa iżgħar minn sulfarina? U żgur: il-Bugeddum huwa l-iżgħar mammiferu fid-dinja! Hawn min isejjaħlu Gurdien Geddumu Twil. Veru li qisu gurdien, imma mhux - fil-fatt huwa iktar qrib ir-razza tal-qanfud. Il-Bugeddum jiekol insetti bħal wurdien u kokroċ. Kultant jidhol fi djarna, imma peress li l-iktar joħroġ fil-għaxija (u peress li mhux eżattament daqs iġunfant!), ftit nies jaflu bih! Jekk taraw wiehed, iktbu għidulna!



KOKKA!

Berdwoċer Mark Falzon jirrapporta **Kokka tax-Xaghri** fl-inhawwi tal-Qala f'Ghawdex. Dan kien fil-15 ta' Novembru. Ghasfur sabih, li ghalkemm ma fihx xi kuluri jispikkaw, xorta jimpresjonak bit-titjira bla hoss qisu xi fatat. Il-Kokka tax-Xaghri mhijiex ghasfur komuni f'Malta. Ghalhekk kull berdwoċer joghxa jara wahda!

Li ma jkunx għall-kaċċaturi, hawn Malta hawn ambjent tajjeb hafna fejn dan l-ghasfur ibejjet - u bil-grieden u l-firien li hawn, ma jbatix il-ġuħ. Xi snin ilu Kokka tax-Xaghri bejjet u biedet fuq Kemmuna. Imma f'it wara qatilha kaċċatur. Heqq, u wahdu l-bajd ma faqqasx!

Airstrip Bye Bye!


L-idea biex jinbena ajruport f'Ghawdex (ara Il-Huttafa Nru7) jidher li thassret. U m'n Alla! Dan il-proġett enormi u bla bżonn kien se jeqred biċċa art kbira hafna minn Ghawdex, art kollha raba' jinħadem. Ghaqdiet bhal BirdLife u oħrajn konna pprotestajna hafna kontra dan il-proġett. Minn dejjem hassejna li s-servizz bil-helikopter għandu jkun biżżejjed għal gżira żgħira bhalma hija Ghawdex!



qet l-istess

Wildlife of the Maltese Islands

Editors
Joe Sultana
Victor Falzon



Authors (born): Edwin Lanfranco
Authors (dead): Alfred E. Balducci, David Dandria,
Guido Lanfranco, Sandro Lanfranco, Constantino Micallef,
Patrick J. Schembri, Stephen Schembri, Joe Sultana
Illustrated by Victor Falzon, Guido Lanfranco, Andrew Micallef
Scientific consultants: Edwin Lanfranco, Patrick J. Schembri
Translated by David Dandria

Tghidx li thobb in-natura jekk m'għandekx kopja ta' dan il-ktieb!

Wildlife of the Maltese Islands huwa l-aqwa ktieb fid-dinja dwar in-natura ta' Malta.

Fih 336 paġna, bi kważi 1000 pjanta u annimal impittrin bil-kulur. Fih ukoll ritratti bil-kulur.

Ktieb mimli tagħrif interessanti dwar dawn l-istess pjanti u annimali, b'xi 270 tpingija ohra bil-linka.

Ixtri dal-ktieb mill-hanut ta' BirdLife (mappa paġ 11) jew mir-riserva ta' l-Ghadira, u tiehdu ffirmat mill-edituri.

Barra minn hekk, kull qligħ minnu jmur għan-natura.

Mela jekk xi hadd jitlobok xi trid għall-Milied (u ma tridx tneffqu iktar minn Lm6.90!), issa taf x'għandek titlob fil-pront!





Mid-dinja...

Il-Lupu Messikan!

L-iStati Uniti qed jaħsbu biex jerġghu jdaħħlu l-Lupu f'inhawi fejn darba kien komuni u issa nqered. Il-Lupu diġà ddaħħal mill-ġdid fl-istati ta' **Idaho** u **Wyoming** (ara Il-Huffafa Nru 3). Jekk kollox imur sew, imiss issa li jintelqu xi tliet pari lpup fi **New Mexico**.

BBC Wildlife - Dec 1996



Kuġin ġdid?

Il-Gorilla, iċ-Ċimp, il-Bonobo u l-Orang-utan jissejju l-Great Apes, u s'issa b'dawn l-erbgha biss nafu. Huma speċjali għalina l-bnedmin, għax fid-dinja ta' l-animali huma l-eqreb tagħna. Imma ...



Ohroġ il-ghageb, jista' jkun li fil-gungli folti tas-Sumatra teżisti Great Ape oħra - l-**Orang-pendek**! In-nies li jgħixu fil-foresti ta' dawk in-naħat jgħidu li għalihom l-Orang-pendek huwa annimal bħall-oħrajn. L-istudjużi għadhom qatt ma rawh, u għalhekk ix-xjenza għadha ma kkonfermatx l-eżistenza ta' dan l-animall. Imma dan l-aħhar, tim mir-Royal Geographic Society, bl-ghajnunatal-Fauna and Flora International, marru s-Sumatra apposta biex ifittxuh. S'issa ma rawhx, imma... *semghu l-aghjat tiegħu!*

BBC Wildlife - Dec 1996

Kompetizzjoni

Sib id-Differenzi!



Norman Chetcuti
Puzzle Master



Dawn iż-żewġ stamp jidhru l-istess, imma fil-fatt għandhom **10 affarijiet differenti**. Sib dawn id-differenzi, u ibgħat għidilna liema huma. Tqattax il-magażin, għax tiġi skwalifikat! Ir-rebbieh jinghata **ktieb dwar in-natura**. Żmien għandkom sa l-10 ta' Jannar 1997.

Ir-rebbieha tal-Kompetizzjoni 16 hija **Suzanne Bonello** mill-Mellieha. Din rebhet ktieb dwar in-natura. Nitolbu li Suzanne u ż-żewġ rebbieha ta' qabilha, jiġifieri **Anita Muscat** miż-Żejtun u **Claire Gatt** min-Naxxar biex jiġu għall-party tal-Millied (ara paġ 8) fejn se nipprezentawhom il-premju li rebhu.

il-Pespus



Taghlima li taghtina n-natura hija li xejn, l-ebda annimal jew pjanta, mhu żejjed. Kollox ghandu postu. B'hekk naraw, nghidu ahna, li l-ghasafar jistghu jinqasmu fi gruppi skond l-abitat li jghixu fih. U s-sabiha hi li kull speci hija maghmula b'tali mod li tghix komda fl-ambjent taghha. Fl-ahhar hargha tkellimna dwar l-imlievez, grupp ta' ghasafar adattati biex jghixu fis-sigari. Din id-darba harsitna taqa' fuq ghasfur li jhobb il-pjanura u l-ftuh. Dan huwa l-Pespus.

Il-Pespus huwa bejn wiehed u iehor daqs Tal-Bejt, izda maghmul mislut u aktarx fuq ruhu - fil-fatt rari tarah wieqaf ma jaghmel xejn. L-ilwien

tieghu ftit jaghtu fil-ghajn, imma mill-vicin dahru kannella qastni u zaqqu cara ttikkjata bil-kannella jaghtuh dehra tassew sabiha. Munqaru, kafellatte car, huwa mislut peress li l-Pespus jiekol l-insetti. Hafna drabi l-Pespus jintgħaraf minhabba li jhobb jigri ma' l-art u mhux jaqbez bhal hafna ghasafar oħra (nghidu ahna l-Pitirross). It-titjira hija mmewga. L-aktar hāga li minnha jintgħaraf dan l-ghasfur hi l-ghajta "psi,psi...psi" li faċli tiftakarha għax tixbaħ sew isem l-istess Pespus!

Il-Pespus ma jbejjitx f'Malta, imma jqatta' x-xitwa fostna. L-ewwel ghasafar jaslu hawn għal nofs Ottubru u sa Novembru jkunu komuni sew. F'Marzu l-biċċa l-kbira tal-Psiepes ipassu lura lejn l-Ewropa biex ibejtu, imma jibqgħu jidhru xi waħdiet magħna anke f'April. Fi żmien il-passa spiss jidhru Psiepes jittajru fil-gholi; ġieli tant ikunu fl-gholi li lanqas ikunu jidhru, u nindunaw bihom biss mill-ghajta. Fix-xitwa huwa faċli hafna li wiehed josserva l-Psiepes. Kwazi kull għalqa miftuħa jkollha xi tnejn jiggerrew ma' l-art, inaqqu d-dud u insetti li jsibu. Jekk il-post ikun umdu u forsi b'xi għadajjar zghar iċ-ċans li naraw Pespus ikun akbar. Ta' Qali, per eżempju, huwa post tajjeb hafna għall-Psiepes. Filghaxija spiss jidhru jittajru qtajja' zghar ta' Psiepes, ġieli anke fuq inħawi mibnija. Dawn ikunu sejrir jorqdu - nafu li x'aktarx jorqdu fi gruppi, f'postijiet miftuħin u b'haxix baxx.

Minn studju li sar minn BirdLife, instab li l-Pespus jerga' lura biex iqatta' x-xitwa eżatt fl-istess pos sena wara sena. Jigifieri dak l-ghasfur li rajt f'għalqa jew jigri fil-grawnd ta' l-iskola, f'Marzu jittajjar lej l-Ewropa - u f'Ottubru jerga' jigi fl-istess grawnd, fl-istess roqgħa! Dan jagħmluh anke l-Pitirrossi u z Zizka (ara IL-Huttafa Nru 6) fost l-oħrajn.

Għalhekk ahna nitbaqbqu meta nisimghu xi kaċċatur jghid, mingħalih bravu hafna "U mu ara, dal-biċċa ghasfur!" Mur ghidlu...

Mark Falzon

Malti: Pespus
Ingliz: Meadow Pipit
Xjentifiku: *Anthus pratensis*






KLABB HUTTAF I-GHADIRA - 9 Novembru 1996



Desiree Falzon

Membri ta' Klabb Huttaf qeghdin igorru faxex ta' qasab. Dan il-qasab jintuża biex jinbnew fences matul il-moghdijiet tar-riserva.




Il-Misteru tal-Kantina

Ghaziz Editor,

Darba mort ma' missieri hargha sa Wied Qirda u f'nofs il-wied iltqajna ma' hanfusa. Missieri qalli li skond l-ghamla tagħha isejhulha Bughawar, u meta missejtniha halliet bħal likwidu warajha jinten. Meta fittixna fuq il-ktieb *Flora u Fawna ta' Malta* sibniha bl-isem Hanfusa tal-Kantina.

Allura kif sibniha fil-kampanja. Jew jiena għandi żball?



Emman Montebello
Haz-Zabbar

Hanfusa tal-Kantina

Ghaziz Emman,

Grazzi ta' l-ittra tiegħek. Niehu pjaċir nara l-membri jiehdu interess anke fl-affarijiet żgħira tan-natura, bħall-insetti. Hawn min jgħidlek li Malta m'għandna xejn - u dan kollu għax m'għandniex iljuni u ġiraffi!

Imma niġu għall-problema tiegħek. Il-Hanfusa tal-Kantina ma tantx tiżbaljaha, għax hija waħda mill-ikbar insetti ta' Malta. Le m'għandekx żball - għalkemm jisimha hekk, issibha wkoll f'hafna postijiet oħrajn, basta jkun f'tit mudlama u umdi (bħal għerien, ċimiterji, u f'xi rkejjen ġo widien kennija qrib il-blat eċċ). Ma nafx li jgħidulha Bughawar - jista' jkun.


Imma meta għedtli li halliet riha tinten meta missejtniha, ma kellix dubju li fuq l-istess annimal qed nitkellmu! Għax il-Hanfusa tal-Kantina proprju hekk tagħmel!

L-Editor



IKTBULIL


Editor Il-Huttafa
Klabb Huttaf
Birdlife Malta
POBox 498
Valletta CMR 01



wildlink


Għal tagħrif dwar annimali jew pjanti Maltin, iktbu lil Robert Borg - Wildlink • Klabb Huttaf • BirdLife Malta • POBox498 • Valletta CMR 01. Biex Robert iwigibkom direttament, ma' l-ittra tagħkom inkludu envelope bl-indirizz tagħkom u bolla ta' 5ċ.

Terence Falzon (8)



Ajkla Bajda

Maureen Xuereb




Giraffa


ART GALLERY

Uża karta bajda. Tuzax kartonċin. Tpingix bil-kulur. Ibagħtilna ismek, kemm għandek żmien u x'inhu l-animall jew pjanta.


Matthew Bartolo (11)



Gamiema




Clayton Borg (8)



Huttafa

Ramon Azzopardi



Fil-periklu!

PARTY!

U bhas-soltu daż-żmien niltaqghu biex nixxalaw, nieklu u nixorbu, nilagħbu u nirbħu, nixxadinjaw u nitbellħu - il-party ta' Klabb Huttaf qiegħed dejjem jikber, u kull darba jkollna dejjem iktar membri. Mela...

EJJEW! EJJEW! EJJEW!

Il-membri Huttaf ilkoll mistidnin. Imma **importanti** hafna li ċċemplulna minn qabel biex inkunu nafu kemm ġejjin tfall! Inkella jkollna affarijiet bin-nieqes! U mhux sewwa xi hadd jibqa' jittewweb b'idu fidu!

Data: Il-Hamis, 19 Diċembru 1996


Hin: 6.30 - 8.30pm

Post: Skola Primarja, Furjana (ara mappa)

Prezz: Lm1.50 (fil-bieb)

IMPORTANTI

Min ġej iċċempel fuq 230684/250229* mhux aktar tard mis-17 ta' Diċembru. *filgħodu




Gejja l-party?

Tghid mhux se nitilfu!
Ha nlibbes liz-zghir.




TRASPORT RABAT

Hemm hsieb li għall-Grupp Lokali tar-Rabat/Had-Dingli jinkera mini-bus li jwassal il-membri lejn il-Furjana u lura. Membri Huttaf li jgħixu r-Rabat jew Had-Dingli li jixtiequ jużaw dan is-servizz mitlubin iċċemplu lil Tania Borg fuq 454724 mhux aktar tard mis-16 ta' Diċembru.



GHAL MIN GHANDU BIRD-TABLE

ISSA huwa l-aqwa żmien li tibdew tohorgu kull xorta ta' ikel fuq il-bird table. Bhalissa l-insetti jkunu kważi sparixxaw min-natura, u għalhekk l-għasafar jkunu l-vera MGEWHIN!



Din dwari!

Il-Merill

Il-Merill l-għasfur ta' Malta
Għasfur ikejken u sabih
Ighanni għanja melodjuża
U lkoll niftafiru bih

Victor Spiteri
10 snin

Fil-harga tal-Huttafa li għaddiet, għamilnilkom kompetizzjoni ta' essay. Fost daww li dahlulna, din hija l-iktar wahda li impressjonatna... Minn Santa Luċija, jiktbilna David Cristina dwar...

“Li kieku kelli f'idejja l-ambjent naturali ta' Malta”

Noħlom li qiegħed miexi qalb ir-raba'. Inħossni ser intir bil-ferħ. Arja safa mingħajr tniġġis. Riħa tfuħ taż-żahar tas-siġar. Passaġġi twal bil-hitan tas-sejjeħ f'ordni. L-ghasafar itiru fil-beraħ mingħajr ebda biża' li jinqatlu. X'hemm isbaħ, qisni l-ġenna!

Ir-realtà... kemm hi 'l-bogħod minn din il-holma tiegħi. Mostri ta' bini jinbnew flok ir-raba'. Tniġġis u dhahen tal-karozzi, skrataċ vojta jiksu l-passaġġi qalb ir-raba' u hitan tas-sejjeħ imwaqqa'. Sparar minn snieter fuq għasafar. Biża' li tintlaqat miċ-ċomb. Għal dan miexi l-ambjent naturali Malti.

Staġsejtuni x'kont nagħmel jien kieku kelli f'idi l-ambjent naturali!

L-ewwel hsieb imur fuq l-edukazzjoni fostna t-tfal. Nitgħallmu napprezzaw il-ħajja ta' kull hlejqa ta' insetti, ta' għasafar, ta' annimali. Kulħadd għandu d-dritt li jgħix. Aħnat-tfal irridu nkunu konxji u nħobbuhom dawn il-hlejjaq, u nħalluhom jgħixu fil-beraħ, fl-istat naturali tagħhom.

Hsieb ieħor imur fuq it-tagħlim biex ma narmux skart barra. Xummiemu jghinna ħafna biex ma nħammgux. Izda l-ħasra hi li kultant huma l-adulti li jaslu biex jarmu skart barra! U xi skart! Saqqijiet, kabords, giżers ma jonqsux... ma naħsibx li dawn xeħtuhom it-tfal!

Kieku kelli l-awtorità f'idejja kieku noħloq multi kbar fuq min iħammeġ waqt li parti minn dawn il-flus jingħataw bħala rigal lil min ikun irrapporta lil min ħammeġ l-ambjent. Naħseb li jkun hawn ħafna isqra li joqogħdu attenti biex jaqbdul lil min qed iħammeġ. Waqt li naħseb li min ikun ser jixhet l-iskart jaħsibha darbtejn.


Hsieb ieħor hu li noħloq aktar riservi naturali mxerrdin ma' l-erbat irjeh ta' Malta, Għawdex u Kemmuna. Riservi li jkunu riservati għall-ghasafar u hlejjaq oħra u jkunu miftuha għall-pubbliku fejn wieħed jista' jgawdihom fil-beraħ.

Naħseb li kieku niżra' aktar siġar f'toroq biex jagħmlu tajjeb għat-tniġġis tal-karozzi u mhux is-siġar il-kbar qegħdin jinqatgħu biex posthom qed jieħdu l-madam aħmar u xi bank.

Naraw kif niproteġu l-hitan tas-sejjeħ. Dawn kultant jinħattu biex jingabar il-bebbux. Irziezet, imtiehen u djar antiki għandhom jiġu mħarsa u mhux abbandunati.

Għalkemm l-ambjent naturali ta' Malta mhux f'idi, izda żgur li nista' nagħti sehmi. Sehmi hu li nkun kburi li jien Malti u napprezza dak kollu li jagħmel l-ambjent Malti!


David Cristina



Naraw lil Nimrod Mifsud (xellug) mill-Gżira maġenb it-tpiġija li rebbħitu l-kompetizzjoni għall-aħjar poster dwar l-Ambjent Naturali Malti.

Rebħu!

Dawn iż-żewġ membri rebħu video dwar in-natura. Il-prezentazzjoni tar-rigali lir-rebbieha ser issir waqt il-party tal-Milied (ara paġ 8)





Messagg minghand il-Ko-ordinatur ta' Klabb Huttaf



Għażiż Huttafa,

Nisthajjel li meta tara ritratt ta' attività ta' xi Grupp Lokali, forsi tgħid: "Iss... jien m'inix fi Grupp Lokali!" U bir-raġun, għax Gruppi Lokali għad għandna biss fi tliet postijiet - fir-Rabat, f'H'Attard u fin-Naxxar.

Issa jien irridek tkun taf li l-ikbar xewqa tiegħi hija li kull membru fi Klabb Huttaf ikun xi darba fi Grupp Lokali. Imma kultant ix-xewqat idumu biex jittwettqu. Biex niffurmaw Grupp Lokali niġu b'żonn il-volontiera. Dawn huma nies li lesti jorganizzaw il-baġiet. Iktar ma jkollna Leaders, aktar inkunu nistghu naghmlu Gruppi Lokali f'postijiet differenti.

Čaw, u nispera li narak fil-party! Dik, għall-inqas, hija attività għall-Huttaf kollha!

Għażiż ġenitur,

Nixtiequ hafna kieku xi ġenituri jgħinuna nwaqqfu Gruppi Lokali godda. M'hemm x għalfejn tkun tifhem fin-natura. Kull ma rridu minnek huwa ftit bin li lest li tużah biex tgħallim lit-tfal japprezzaw in-natura. Grupp Lokali jiltaqa' xi 5 darbiet fis-sena għall-baġiet, fuq natura tibżax, ngħallmuk abna.

Mela, jekk għandek ftit tač-čans, čempilli fuq 436335 wara s-6.00pm, u nispjegalek iktar. Grazzi!

Tagħkom

Desirée Falzon

Baħħara tal-Galàpagos

Tajr tal-baħar tal-Gżejjer Galàpagos. F'din il-harga...

Il-Frigata

Fil-Galapagos jgħixu żewġ speċi ta' frigata, il-Frigata u l-Frigata Kbira. It-tnejn jgħixu f'kolonji kbar, u b'mod speċjali fi żmien in-namra jagħtu spetaklu sabiħ tan-natura.


L-irġiel għandhom borża hamra nar taht gedduhom, li tista' tintefah b'mod esagerat. Fi żmien in-namra l-irġiel jittajru mal-kolonja b'dil-borża minfuha, waqt li jgħajtu aghjat li f'daž-żmien jidwi mal-Galapagos kollha.

Il-frigati jbejtu fis-siġar u fl-arbuxxelli. Ir-raġel u l-mara jieħdu sehem it-tnejn fil-bini tal-bejta, li tkun qisha pjattaforma taz-zkuk. F'din il-bejta titpoġġa bajda wahda. Il-ġenituri jalternaw bejniethom biex joqogħdu fil-bejta fi żmien l-inkubazzjoni, u fl-ewwel ġimgħa sa ma l-ferħ ikun kapaċi joqgħod wahdu.

Għall-ewwel hames xhur, il-ferħ ipoġġi fuq il-pjattaforma fix-xemx, jistenna lill-ġenituri jiġu jitimghuh. Il-ferħ jibqa' jiddependi fuq il-ġenituri għal xi sena. Minhabba f'hekk par frigati jrabbu ferħ wieħed biss fis-sena.

Il-frigati huma esperti fit-titjir, u għandhom ġwienaħ twal hafna meta tqis il-piż tagħhom. Id-denb maqrus ikompli jagħtihom bilanč fl-ajru. Il-frigati ma jistghux jogħdsu fl-ilma biex jaqbd u l-priza bħalma jagħmel is-sul (boobies, gannets). Il-frigati għalhekk iħallu lis-sul u għasafar oħra jaqbd u l-ikel u wara, bħal pirati, jisirquhulhom! Hekk kif dawn jaqbd u xi ħuta, itiru għal warajhom, jattakkawhom u jgegħluhom jarmu l-priza. Imbagħad, b'hila u heffa kbira l-frigata tinzel wara l-ħuta misruqa u taħtafha mill-ajru qabel ma din taqa' fil-baħar!

Il-frigati jieklu wkoll frieh tal-fkieren tal-baħar, frieh ta' għasafar oħrajn (anke ta' frigati stess), kif ukoll sičč, ħut żgħir u annimali oħrajn li jaqbd minn wičč l-ilma.



Tpingja David Aloisio

Frigata - *Fregata magnificens*, Magnificent Frigatebird

Frigata Kbira - *Fregata minor*, Great Frigatebird

David Aloisio

GRUPPI LOKALI

H'ATTARD

Leaders: Isabella Borg, Grace Camilleri, Etienne Grech, Thelma Saliba, Agnes Scicluna (K), Silvio Scicluna (K).


NAXXAR

Leaders: Jason Aloisio (K), Anita Bezzina, Fleur Casha, Mark Falzon (K), Justin Vassallo.

RABAT/DINGLI

Leaders: Audrey Chetcuti (K), Norman Chetcuti (K), Angèle Pulis, Chris Pulis, Sharon Zammit.

(K=Ko-ordinatur)



VALLETTA

Triq	Triq Sta Lucija	Zekka
No65		
Triq		I-iFran

○ = BirdLife Nature Shop
Mit-Tnejn sal Ġimgħa: 9am-12noon



Dahhal membru fi Klabb Huttaf

... u ghalik BEĠĠ SPECJALI!

- Speċjali ghax dwar in-natura
- Speċjali ghax tal-metall
- Speċjali ghax unika, jiġifieri ma jkunx hemm ohra bhalha

Sib habib jew habiba, hajjarhom jidhlu fi Klabb Huttaf, imla d-dettalji tagħhom hawn taht, imla tieghek ukoll, u ibagħtilna l-formola flimkien mal-Lm1.50 miżata. Kif jasilna kollox nibagħtulek il-beġġ!

Dettalji tal-MEMBRU GDID

Isem u Kunjom

Indirizz

PostCode

Tel

Data tat-Twelid

Dettalji TIEGHEK STESS

Ismek


Indirizz

Telefon

Ibghat kollox lil Klabb Huttaf BirdLife Malta POBox498 Valletta CMR01. Tibghatx flus bil-posta - l-aħjar ċekk, postal order jew tletin bolla tal-5c.



**x'rat
il-kamera**



Victor Falzon

Bini jinfirex u jiksi l-art bhal marda li ma tfiqx!



BOLLI GHALL- **BALLUT!**

*Bdejna nfaddlu l-bolli wżati.
Dawn il-bolli se nbighuhom.
Bil-flus nixtru qsari vojta.
Bil-ballut dawn niżirghuhom.*

*Meta jinbtu u jikbru sewwa
Inhawluhom fpost bil-kura.
Fi ftit snin foresta jkollna
Rigal xieraq lin-Natura!*



X'idea!!

Ma tkunx idea tal-genn kieku Klabb Huttaf jghin biex din il-holma ssir vera?! Ara, jekk nigbru Lm50, ikollna biex nixtru 200 qasrija mill-kbar.

X'tahsbu!!

Tghinuna nigbru l-bolli? Issa żmien il-Milied u min jaf kemm posta taslilkom id-dar. Mela ejjew, kunu isqra! Thallux bolla wahda taharbilkom! Faddluhom u ibaghtuhomlna!

Ghinuna nibdlu l-BOLLI fBALLUT!!!

Faddlulna bolli ta' Malta u (tant ahjar) ta' barra minn Malta. Ma jimpurtax jekk ikollkom mill-istess - kollox jghodd. Meta, nghidu ahna, tigbru daqs mija, imlew nofs sink bl-ilma u halluhom jinhallu wehidhom minn mal-karta ta' l-envilop (dan jiffrankalkom toqol mill-posta). Nixxfuhom fuq xugaman, poġġuhom f'envilop u ibaghtuhomlna. Ghal kull mitt bolla li nirċievu nibaghtulkom kartolina differenti. Mela qisu li mal-bolli tibaghtulna karta b'isimkom u l-indirizz. Ibaghtu kollox lil:

Bolli ghall-Ballut
c/o BirdLife Malta POBox498 Valletta CMR 01